

តើជំនួយរបស់បរទេសសំខាន់ឬទេ ?

ក្នុងពេលថ្មីៗនេះប្រទេសកម្ពុជាបានទទួលជំនួយបរទេសជាច្រើន។ ចំពោះយោបល់របស់ខ្ញុំចាប់ពីពេលនេះទៅដើម្បីអោយប្រទេសកម្ពុជាជឿនលឿនទៅមុខជំនួយរបស់បរទេសនាពេលបច្ចុប្បន្ននេះគឺនៅតែចាំបាច់ ។

ប៉ុន្តែនៅថ្ងៃអនាគត ដ៏ខ្លីខាងមុខនេះខ្ញុំគិតថាខ្មែរនិងគួរតែខិតខំប្រឹងប្រែងដោយកំលាំងខ្លួនឯងដើម្បីជួយប្រទេសរបស់ខ្លួន ។

ជាដំបូងសេដ្ឋកិច្ចរបស់កម្ពុជានាពេលបច្ចុប្បន្ននេះគឺនៅទន់ខ្សោយ។ កម្ពុជាមិនអាចផលិតផលិតផលប្រើប្រាស់គ្រប់គ្រាន់ ។ អ្វីៗក៏ដោយក៏នាំចូលពីបរទេស ។ ឥលូវនេះកម្ពុជាត្រូវការបន្ថែមនូវធនធានមនុស្ស ។ បន្ទាប់មកទៀតវិស័យអប់រំនៅកម្ពុជានាពេលបច្ចុប្បន្ននេះមានកង្វះខាតសំភារៈផងហើយប្រជាជននៅទីជនបទមិនអាចបានរៀនសូត្រច្រើនផង ហេតុនេះការជួយប្រទេសដោយកំលាំងខ្លួនឯងគឺពិបាកនឹងទៅរួច ។ តាមពិតទៅខ្មែរចង់ជួយប្រទេសរបស់ខ្លួនដោយខ្លួនឯង តែដោយហេតុថាវិស័យជាច្រើននៅកម្ពុជាមានភាពទន់ខ្សោយហេតុនេះខ្មែរមិនអាចជួយខ្លួនឯងភ្លាមបានទេ ។

ម្យ៉ាងទៀត កម្ពុជាមានធនធានធម្មជាតិច្រើន ក៏ប៉ុន្តែដោយហេតុថាគ្មាននូវបច្ចេកវិទ្យាទំនើបទើបមិនអាចយកនូវធនធានធម្មជាតិទាំងនេះប្រើប្រាស់បាន ។ ហេតុដូច្នេះជំនួយរបស់បរទេសគឺសំខាន់ ។ ដូចដែលបានរៀបរាប់ខាងលើ វិស័យអប់រំកម្ពុជានៅមានភាពទន់ខ្សោយនៅឡើយ ។ ជនជាតិខ្មែរចង់ជួយអ្នកជនបទ អ្នកក្រីក្រ តែមិនមានថវិកាគ្រប់គ្រាន់ដើម្បីជួយពួកគេ ។ ប្រសិនបើជនទាំងនេះមានចំណេះដឹងទោះតិចតួចក្តី ពួកគេអាចជួយខ្លួនគេបាន ហើយយើងអាចអភិវឌ្ឍសេដ្ឋកិច្ចរបស់យើងបាន ។

ដោយហេតុថាហេដ្ឋារចនាសម្ព័ន្ធកម្ពុជាត្រូវការស្តារឡើងវិញ ជំនួយរបស់បរទេសគឺសំខាន់ ។ ប្រសិនបើអ្វីៗត្រូវបានស្តារឡើងវិញ ប្រជាជនកម្ពុជានឹងអាចខិតខំប្រឹងប្រែងជួយខ្លួនឯងដោយខ្លួនឯងបាន ។

ជាទីបញ្ចប់ ជំនួយបរទេសនាពេលបច្ចុប្បន្ននេះគឺមានសារៈសំខាន់ ។ ឥឡូវនេះប្រជាជនកម្ពុជាខ្លួនឯងជួយប្រទេសខ្លួនអោយរីកចំរើនគឺពិបាកនឹងធ្វើទៅរួច ដោយហេតុថានៅមានបញ្ហាលំបាកជាច្រើន ។ ក៏ប៉ុន្តែ ប្រសិនបើបញ្ហាទាំងនោះត្រូវបានធ្វើអោយប្រសើរឡើង

វិញ្ញាបននោះ យើងនឹងជួយប្រទេសរបស់យើងដោយខ្លួនឯង ។